

БЯРЭЗІНСКІ РАЕННЫ
ВЫКАНАЎЧЫ КАМІТЭТ

БЕРЕЗИНСКИЙ РАЙОННЫЙ
ИСПОЛНИТЕЛЬНЫЙ КОМИТЕТ

УПРАВЛЕННЕ ПА АДУКАЦЫІ,
СПОРЦЕ І ТУРЫЗМЕ

УПРАВЛЕНИЕ ПО ОБРАЗОВАНИЮ,
СПОРТУ И ТУРИЗМУ

ЗАГАД

ПРИКАЗ

01.03.2024 № 152

г. Березино

г. Березино

Аб правядзенні раённага этапу
рэспубліканскай акцыі «Я гэты
край Радзімаю заву»

У адпаведнасці з загадам галоўнага ўпраўлення па адукацыі
Мінаблвыканкама ад 21.02.2024 № 120 з мэтай удасканалення дзейнасці
ўстаноў адукацыі па патрыятычнаму выхаванню дзяцей
і навучэнскай моладзі праз актыўнае ўключэнне іх ва ўсебаковае вывучэнне
гісторыка-культурнай і прыроднай спадчыны малой радзімы
ЗАГАДВАЮ:

1. Правесці з сакавіка па кастрычнік 2024 года раённы этап
рэспубліканскай акцыі «Я гэты край Радзімаю заву» (далей – акцыя).

2. Зацвердзіць:

2.1. састаў арганізацыйнага камітэта (далей – аргкамітэт);

2.2. палажэнне аб правядзенні акцыі.

3. Дзяржаўнай установе адукацыі «Турыстычны цэнтр
«Юнацтва» в. Жорнаўка Бярэзінскага раёна» (Ванькевіч Дз.М.) забяспечыць
арганізацыйна-метадычнае суправаджэнне, кансультаванне ўдзельнікаў
акцыі.

4. Дырэктарам устаноў адукацыі:

4.1. арганізаваць удзел навучэнцаў устаноў адукацыі ў акцыі;

4.2. забяспечыць якасную падрыхтоўку конкурсных матэрыялаў.

5. Кантроль за выкананнем загада ўскласці на намесніка начальніка
ўпраўлення па адукацыі, спорце і турызме Бярэзінскага райвыканкама
Петруковіч А.С.

Начальнік упраўлення

А.А.Цітова

ЗАЦВЕРДЖАНА
Загад начальніка
ўпраўлення па адукацыі,
спорце і турызме
Бярэзінскага райвыканкама
01.03.2024 № 152

Састаў арганізацыйнага камітэта
па правядзенні раённага этапу рэспубліканскай акцыі
«Я гэты край Радзімаю заву»

Зябко Аляксандраўна	Ірына	галоўны спецыяліст ўпраўлення па адукацыі, спорце і турызме
Сасункевіч Іванаўна	Валянціна	выконваючы абавязкі загадчыка дзяржаўнай установы адукацыі «Бярэзінскі раённы вучэбна-метадычны кабінет»
Вінцарэвіч Андрэеўна	Алена	метадыст дзяржаўнай установы адукацыі «Турыстычны цэнтр «Юнацтва» в.Жорнаўка Бярэзінскага раёна»

ПАЛАЖЭННЕ

аб правядзенні мерапрыемстваў
раённага этапу рэспубліканскай
акцыі «Я гэты край Радзімаю заву»

1. Агульныя палажэнні

1.1. У адпаведнасці з Планам работы Міністэрства адукацыі Рэспублікі Беларусь на 2024 год, Планам мерапрыемстваў па рэалізацыі Праграмы бесперапыннага выхавання дзяцей і моладзі на 2021-2025 гг. з мэтай удасканалення дзейнасці ўстаноў адукацыі па патрыятычнаму выхаванню дзяцей і навучэнскай моладзі праз актыўнае ўключэнне іх ва ўсебаковае вывучэнне гісторыка-культурнай і прыроднай спадчыны малой радзімы ў 2024 годзе ў рамках раённага этапу рэспубліканскай акцыі «Я гэты край Радзімаю заву» (далей – Акцыя) праводзяцца:

раённы этап рэспубліканскага конкурсу «Праз мінулае ў сучаснасць»;
раённы этап рэспубліканскага конкурсу «Па старонках Дзённіка вандроўніка».

1.2. Арганізатарам раённага этапу конкурсу з'яўляецца ўпраўленне па адукацыі, спорце і турызме Бярэзінскага райвыканкама. Арганізацыйнае і метадычнае забеспячэнне ажыццяўляецца дзяржаўнай установай адукацыі «Турыстычны цэнтр “Юнацтва» в.Жорнаўка Бярэзінскага раёна».

1.3. Мерапрыемствы Акцыі праводзяцца ў два этапы з вызначэннем пераможцаў і прызёраў:

першы этап (адборачны) – ва ўстановах адукацыі;

другі этап (адборачны) – раённы.

1.4. Для правядзення мерапрыемстваў Акцыі на кожным этапе ствараюцца арганізацыйныя камітэты (далей – аргкамітэты).

Аргкамітэт кожнага этапу:

забяспечвае арганізацыйнае і метадычнае суправаджэнне мерапрыемстваў Акцыі;

даводзіць інфармацыю аб мерапрыемствах Акцыі да ведама ўстаноў адукацыі;

вызначае месца і канкрэтныя даты правядзення адпаведнага этапу мерапрыемстваў Акцыі, якія прадугледжваюць вызначэнне пераможцаў і прызёраў;

ажыццяўляе персанальны падбор складу журы мерапрыемстваў Акцыі і зацвярджае яго ва ўстаноўленым парадку;

аналізуе і абагульняе вынікі мерапрыемстваў Акцыі;

асвятляе ход падрыхтоўкі, правядзення і вынікі мерапрыемстваў

Акцыі ў сродках масавай інфармацыі.

У склад аргкамітэтаў могуць уваходзіць прадстаўнікі зацікаўленых дзяржаўных органаў і арганізацый, грамадскіх аб'яднанняў, устаноў адукацыі, сродкаў масавай інфармацыі, прадстаўнікі органаў самакіравання ўстаноў адукацыі і інш.

1.5. Для падвядзення вынікаў мерапрыемстваў Акцыі на кожным этапе аргкамітэтам ствараецца журы, якое:

праводзіць ацэнку работ (у завочнай і вочнай (пры неабходнасці) формах);

вызначае пераможцаў і прызёраў адпаведных этапаў мерапрыемстваў Акцыі;

прадстаўляе выніковыя пратаколы мерапрыемстваў Акцыі ў адпаведныя аргкамітэты.

1.6. Удзельнікі мерапрыемстваў Акцыі – асобныя навучэнцы, калектывы навучэнцаў устаноў агульнай сярэдняй адукацыі, дадатковай адукацыі дзяцей і моладзі.

2. Асаблівасці правядзення мерапрыемстваў Акцыі

2.1.1. Раённы этап рэспубліканскага конкурсу «Праз мінулае ў сучаснасць» (далей – конкурс) праводзіцца з 1 сакавіка па 20 жніўня 2024 года.

2.1.2. Асноўныя мэты і задачы конкурсу

Конкурс праводзіцца з мэтай фарміравання ў навучэнцаў грамадзянска-патрыятычных пачуццяў, духоўнага ўзбагачэння праз пераемную сувязь пакаленняў, усведамлення навучэнцамі маральнай каштоўнасці асабістага дачынення да мінулага, сучаснасці і будучыні свайго краю.

Асноўнымі задачамі конкурсу з'яўляюцца:

далучэнне моладзі да дзейнасці, накіраванай на даследаванне і папаўненне летапісу ўстановы адукацыі;

пашырэнне гісторыка-летапіснага кругагляду навучэнцаў;

адраджэнне і перайманне традыцый установы адукацыі;

умацаванне сувязяў паміж рознымі пакаленнямі навучэнцаў установы адукацыі;

матывацыя навучэнцаў да актыўнай стваральнай дзейнасці і адказнасці за свае ўчынкi;

выяўленне і заахвочванне лепшых юных даследчыкаў – актыўных удзельнікаў конкурсу.

2.1.3. Парадак правядзення конкурсу

Удзельнікамі конкурсу з'яўляюцца творчыя калектывы навучэнцаў устаноў агульнай сярэдняй адукацыі, ва ўзроставай катэгорыі 13 – 18 гадоў.

2.1.4. Конкурс праводзіцца па намінацыі: «Летапіс устаноў агульнай сярэдняй адукацыі».

2.1.5. Удзельнікі конкурсу даследуюць гісторыю станаўлення і развіцця адукацыі на дадзенай тэрыторыі ў розныя гістарычныя перыяды;

здабываюць, аналізуюць, сістэматызуюць і абагульняюць інфармацыю, атрыманую з розных інфармацыйных крыніц аб дадзенай установе адукацыі, яе настаўніках і адметных выпускніках; праводзяць культурна-асветніцкую работу па захаванні традыцый установы адукацыі і папулярызацыі дзейнасці яе настаўнікаў і выпускнікоў.

Пры стварэнні летапісу ўдзельнікі конкурсу прытрымліваюцца храналагічнага прынцыпу, асаблівую ўвагу надаюць зменам, якія адбываліся ва ўстанове адукацыі з цягам часу.

2.1.6. На конкурс прадстаўляецца летапіс установы адукацыі, які складаецца з наступных частак:

даследчага матэрыялу (не больш 3-х старонак) па гісторыі станаўлення і развіцця адукацыі на дадзенай тэрыторыі (ад першай згадкі да сённяшняга дня), з указаннем выкарыстаных гістарычных крыніц;

летапіснага матэрыялу, дзе прадстаўлены ў храналагічнай паслядоўнасці: найбольш адметныя старонкі гісторыі ўстановы адукацыі з прадстаўленнем пацвярджаючых фотаматэрыялаў, а таксама выявы (фотаздымак, малюнак, макет, план і г.д.) установы адукацыі ў розныя гады яе існавання; творчая дзейнасць і працоўны шлях слаўтых настаўнікаў і выпускнікоў, педагогаў-ветэранаў Вялікай Айчыннай вайны (дапаўняецца фотаздымкамі, фотадакументамі і г.д.); традыцыі, значныя дасягненні ўстановы адукацыі;

апісанне прадмета (-аў) (з фотавыявай), які прадстаўляе каштоўнасць для дадзенай установы адукацыі і адлюстроўвае важныя вехі гістарычнага развіцця ўстановы (можа знаходзіцца ў музеі, музейнай экспазіцыі, ці захоўвацца асобна);

матэрыял, які пацвярджае правядзенне культурна-асветніцкіх мерапрыемстваў па папулярызацыі і захаванні гісторыі ўстановы адукацыі.

Адначасова з папяровым варыянтам летапісу, прадстаўляецца яго электронная версія, якая цалкам дубліруе папяровы варыянт.

2.1.7. Асноўныя крытэрыі ацэнкі конкурсных матэрыялаў:

адпаведнасць патрабаванням адносна структуры летапісу;

аналітычны падыход;

змястоўнасць матэрыялу;

храналалагічная паслядоўнасць;

культурна-асветніцкая і папулярызацыйная дзейнасць;

творчы падыход у афармленні;

культура мовы.

2.2 Раённы этап рэспубліканскага конкурсу «Па старонках Дзённіка вандроўніка» (далей – конкурс) праводзіцца з 1 сакавіка па 31 кастрычніка 2024 года.

2.2.1. Асноўныя мэты і задачы конкурсу

Конкурс праводзіцца з мэтай фарміравання патрыятызму ў навучэнцаў праз іх далучэнне да актыўнай турысцка-экскурсійнай дзейнасці.

Асноўнымі задачамі конкурсу з'яўляюцца:

пашырэнне ведаў навучэнцаў аб гістарычнай, культурнай і прыроднай спадчыне роднага краю;

развіццё пазнавальнай дзейнасці навучэнцаў і іх творчых здольнасцей;

удасканаленне сістэмы турысцка-экскурсійнай работы ва ўстановах адукацыі, развіццё адукацыйнага турызму.

2.2.2. Парадак правядзення конкурсу

У конкурсе прымаюць удзел навучэнцы агульнай сярэдняй адукацыі ў дзвюх катэгорыях: 1-4 класы, 5-11 класы.

Навучэнцы індывідуальна (у суправаджэнні законных прадстаўнікоў непаўналетняга) або ў складзе экскурсійных груп удзельнічаюць у экскурсіях/паходах, запаўняюць Дзённік вандроўніка (далей – Дзённік), у якім фіксуюць наведаныя аб'екты гісторыка-культурнай і прыроднай спадчыны нашай краіны.

Дзённік запаўняецца ў адпаведнасці з рэкамендацыямі, якія размешчаны на сайце Рэспубліканскага цэнтра ([https://rsek.by/Турысцка-экскурсійная праца](https://rsek.by/Турысцка-экскурсійная_праца)).

2.2.3. Конкурсная работа складаецца з Дзённіка і творчай работы «3 алоўкам у вандроўку».

Пры ацэнцы Дзённіка ўлічваецца наяўнасць наступных паказчыкаў:

колькасць экскурсій/паходаў, у якіх прынялі ўдзел навучэнцы (ад 2 да 5, у залежнасці ад узросту);

паўната запаўнення табліц (па экскурсіях/паходах, якія здзейснілі навучэнцы);

выкананыя заданні (для навучэнцаў II і III ступеняў адукацыі, якія размешчаны ў канцы Дзённіка);

адзнакі (абавязкова) аб наведванні экскурсійных аб'ектаў;

qr-коды – спасылкі на фотаздымкі (фотаздымкі павінны быць зроблены на фоне аб'ектаў маршруту і мець подпіс: дата, назва аб'ектаў, месца знаходжання);

запіс, які зроблены падчас ці пасля экскурсіі/паходу (разварот Дзённіка «Для заметок/Мои впечатления»).

Таксама будзе ацэньвацца афармленне, акуратнасць запаўнення Дзённіка, культура мовы.

Творчая работа «3 алоўкам у вандроўку» (далей – творчая работа) – гэта матэрыял інфармацыйна-публіцыстычнага жанру ў выглядзе нататкі адной з экскурсіі/паходу: аповед аб падзеях, уражаннях, назіраннях, сустрэчах з цікавымі людзьмі. Матэрыял павінен змяшчаць: завязку (пачатак падзеі), развіццё дзеянняў (апісанне канкрэтных дзеянняў, якія адбыліся падчас экскурсіі/паходу), кульмінацыю (найбольш цікавы, яркі момант у экскурсіі/паходзе), развязку (уражанні, якія засталіся пасля экскурсіі/паходу).

На конкурс падаецца творчая работа напісаная ад рукі ўдзельнікам конкурсу.

Асноўныя крытэрыі ацэнкі конкурсных матэрыялаў:

адпаведнасць патрабаванням да конкурснага матэрыялу;
змястоўнасць (паўната раскрыцця, арыгінальнасць задумы);
аўтарскае прадстаўленне работы (самастойныя і абгрунтаваныя меркаванні, адпаведнасць зместу ўзросту аўтара);
адпаведнасць жанру (нататкі);
культура мовы.

Вынікі конкурсу падводзяцца па суме балаў ацэнкі Дзённіка і творчай работы.

2.2.4. Для ўдзелу ў раённым этапе рэспубліканскага конкурсу да 31.10.2024 у раённы аргкамітэт дасылаецца заяўка (дадатак 1) на электронны адрас tcyunost@berezino-asveta.by і конкурсныя матэрыялы для Вінцарэвіч А.А. Тэлефон для даведак: 62045.

3. Конкурсныя работы павінны абавязкова мець тытульную старонку з пазначэннем поўнай назвы ўстанова адукацыі (без скарачэнняў), раёна, вобласці, назвы конкурсу і тэмы працы, інфармацыі аб аўтару работы (прозвішча, імя, імя па бацьку, клас/аб'яднанне па інтарэсах/група навучання) і аб кіраўніку/кіраўніках (прозвішча, імя, імя па бацьку (без скарачэнняў), пасада), а таксама нумары кантактных тэлефонаў. Да матэрыялу, напісанага на рускай мове, неабходна ўключыць тытульную старонку на беларускай мове (дадатак 2).

4. Аўтары, удзельнікі мерапрыемстваў, даюць згоду арганізатарам адпаведных этапаў правядзення мерапрыемстваў на публікацыю сваіх работ у друкаваных і (ці) электронных выданнях, публічную дэманстрацыю на сайтах арганізатараў, некамерцыйнае выкарыстанне матэрыялаў з мэтай папулярызацыі Акцыі (з захаваннем аўтарскіх правоў), а таксама згоду на праўку і скарачэнні (пры неабходнасці) тэкставых матэрыялаў з захаваннем аўтарскай пазіцыі.

5. Падвядзенне вынікаў мерапрыемстваў Акцыі

Пераможцы і прызёры мерапрыемстваў Акцыі вызначаюцца ў кожнай намінацыі і ўзроставай катэгорыі згодна з парадкам правядзення адпаведнага мерапрыемства.

Пры падвядзенні вынікаў мерапрыемстваў Акцыі пры роўнай колькасці балаў на падставе рашэння журы можа ўсталёўвацца адпаведная колькасць прызавых месцаў (першае, другое, трэцяе).

Пераможцы і прызёры раённага этапу мерапрыемстваў Акцыі ўзнагароджваюцца дыпламамі I, II, III ступені ўпраўлення па адукацыі, спорце і турызме Бярэзінскага райвыканкама.

6. Фінансаванне конкурсу ажыццяўляецца ва ўстаноўленым парадку за кошт сродкаў мясцовага бюджэту, якія выдзяляюцца на цэнтралізаваныя мерапрыемствы ў галіне адукацыі, і іншых крыніц, не забароненых заканадаўствам Рэспублікі Беларусь.

ЗАЯЎКА
на ўдзел у раённым этапе рэспубліканскай акцыі
«Я гэты край Радзімаю заву»
_____ конкурса

№ п/п	Намінацыя	Назва работы	Ф.І.П. удзельніка (цалкам), узрост, клас, аб'яднанне па інтарэсах	Ф.І.П. кіраўніка (цалкам), пасада, тэлефон	Назва ўстановы адукацыі (цалкам)	Адрас установы адукацыі
-------	-----------	--------------	---	--	----------------------------------	-------------------------

Галоўнае ўпраўленне па адукацыі Мінскага аблвыканкама

Упраўленне па адукацыі, спорце і турызме Бярэзінскага
райвыканкама

Дзяржаўная ўстанова адукацыі «_____»

**РЭСПУБЛІКАНСКАЯ АКЦЫЯ
«Я ГЭТЫ КРАЙ РАДЗІМАЮ ЗАВУ»
_____ КОНКУРС (НАЗВА)**

**НАМІНАЦЫЯ _____
НАЗВА РАБОТЫ _____**

**Прозвішча, імя, імя па бацьку
аўтара,
узрост, клас,
назва аб'яднання па інтарэсах**

**Прозвішча, імя, імя па бацьку
кіраўніка работы, пасада**

**Паштовы адрас
установы адукацыі,
кантактны тэлефон**